

محمد رضوان کیلنڈر ایئر 2021 کے سب سے قیمتی کھلاڑی قرار

لاہور، 6 جنوری 2022ء:

کیلنڈر ایئر 2021 میں وکٹوں کے پیچھے 56 شکار کرنے کے ساتھ ساتھ ٹیسٹ میں 455 رنز، ون ڈے انٹرنیشنل میچز میں 134 رنز اور ٹی ٹو ٹی انٹرنیشنل میں ریکارڈ ساز 1326 رنز بنانے والے محمد رضوان نے سال کے سب سے قیمتی کھلاڑی کا ایوارڈ جیت لیا ہے۔

اس ایوارڈ کے لیے محمد رضوان کے علاوہ بابر اعظم، حسن علی اور شاہین شاہ آفریدی کو نامزد کیا گیا تھا۔

سال 2021 میں عمدہ کارکردگی کا مظاہرہ کرنے والے وکٹ کیپر بیٹر محمد رضوان نے سال کے سب سے قیمتی کھلاڑی کا ایوارڈ حاصل کرنے کے علاوہ سال کے بہترین ٹی ٹو ٹی انٹرنیشنل کرکٹر کا ایوارڈ بھی اپنے نام کر لیا ہے۔

محمد رضوان:

محمد رضوان نے کہا کہ انہیں کیلنڈر ایئر 2021 کے سب سے قیمتی کرکٹر کا ایوارڈ جیتنے پر فخر ہے۔ وہ مطمئن ہیں کہ انہوں نے 2021 میں اپنی کارکردگی سے تمام فارمیٹس میں پاکستان کی مجموعی کارکردگی میں اہم کردار ادا کیا۔

انہوں نے کہا کہ ٹی ٹونٹی کرکٹ میں یہ ان کا ایک غیر معمولی سال تھا۔ سال کے آغاز میں ہی انہوں نے جنوبی افریقہ کے خلاف ٹی ٹونٹی سیریز میں سنچری بنا ڈالی اور پھر اسی اعتماد کے ساتھ باقی سال بھی شاندار کارکردگی کا سلسلہ جاری رکھا۔

9 ٹیسٹ میچز میں 41 وکٹیں حاصل کرنے پر فاسٹ باؤلر حسن علی کو سال کا بہترین ٹیسٹ کرکٹر قرار دیا گیا ہے۔ انہوں نے اس سال ایک مرتبہ ایک انگلزمیں 10 وکٹیں جبکہ پانچ مرتبہ ایک انگلزمیں پانچ وکٹیں حاصل کرنے کے ساتھ ساتھ دو پلیئر آف دی میچ اور ایک پلیئر آف دی سیریز کے ایوارڈز بھی جیتے۔

حسن علی:

حسن علی کا کہنا ہے کہ ٹیسٹ کرکٹر آف دی ایئر قرار پانا ان کے لیے باعث فخر لمحہ ہے۔ انہوں نے کہا کہ وہ 2021 میں نہ صرف بین الاقوامی کرکٹ میں کامیاب واپسی کرنے میں کامیاب رہے بلکہ گزشتہ سال انہوں نے ٹیم کی مجموعی کامیابی میں بھی اپنا بھرپور کردار ادا کیا۔

حسن علی نے کہا کہ راولپنڈی ٹیسٹ میں جنوبی افریقہ کے خلاف 10 وکٹیں حاصل کرنا کیلنڈر ایئر 2021 میں ان کا یادگار لمحہ ہے۔

پاکستان کے کپتان بابر اعظم کو 6 ون ڈے میچز میں 2 سنچریوں اور ایک نصف سنچری کی مدد سے 405 رنز بنانے پر ون ڈے کرکٹر آف دی ایئر کا ایوارڈ دیا گیا ہے۔

24 اکتوبر کو آئی سی سی میسنز ٹی ٹونٹی ورلڈ کپ 2021 میں دبئی میں بھارت کے خلاف شاہین شاہ آفریدی کے 31 رنز کے عوض 3 کھلاڑیوں کو پوپولین کی راہ دکھانے والے باؤلنگ اسپیل کو سال کا سب سے متاثر کن کارکردگی کا ایوارڈ دیا گیا ہے۔

شاہین شاہ آفریدی:

شاہین شاہ آفریدی نے کہا کہ عالمی ایونٹ میں روایتی حریف کے خلاف ان کے باؤلنگ اسپیل کے سال کی سب سے متاثر کن کارکردگی کے طور پر منتخب ہونے پر وہ بہت خوش ہیں۔ انہوں نے کہا کہ قومی کرکٹ ٹیم کو آئی سی سی میسنز ٹی ٹونٹی ورلڈ کپ کے آغاز سے ہی ایک جارحانہ اور بے خوف آغاز درکار تھا اور انہیں خوشی ہے کہ وہ پاکستان کو ویسا ہی آغاز فراہم کرنے میں کامیاب رہے۔

محمد وسیم جونیر نے 2021 میں 45 وکٹیں لے کر ابھرتے ہوئے کرکٹر آف دی ایئر کا اعزاز حاصل کیا ہے۔ اس میں 15 انٹرنیشنل وکٹیں بھی شامل ہیں۔

ندا ڈار کو 604 رنز بنانے اور 25 وکٹیں لینے پر سال کی بہترین خاتون کرکٹر قرار دیا گیا۔

صاحبزادہ فرحان نے پاکستان کپ میں 487 رنز، قومی ٹی ٹونٹی میں 447 رنز اور قائد اعظم ٹرافی میں 935 رنز بنا کر ڈومیسٹک کرکٹر آف دی ایئر کا اعزاز حاصل کیا ہے۔

مسلسل دوسرے سال، پی سی بی کے ایلٹ میچ آفیشلز نے آصف یعقوب کو امپائر آف دی ایئر منتخب کیا ہے۔

آئی سی سی میسنز ٹی ٹونٹی ورلڈ کپ کے گروپ میچ میں کامیابی کے بعد پاکستان کرکٹ ٹیم کانمیبیا کے ڈریسنگ روم کا دورہ کر کے ان کے کھیل کی تعریف کرنے پر اسپرٹ آف کرکٹ کا ایوارڈ ملا ہے۔

رمیز راجہ، چیئرمین پی سی بی:

چیز میں پاکستان کرکٹ بورڈ ریزراجہ کا کہنا ہے کہ وہ پی سی بی کی طرف سے ہر ایوارڈ جیتنے والے کو مبارکباد پیش کرتے ہیں۔ یہ تمام کھلاڑی دادو تحسین کے مستحق ہیں، جنہوں نے 2021 کے دوران شاندار پرفارمنس کا مظاہرہ کیا اور پاکستانی کرکٹ شائقین نے ان کی اس کارکردگی کا بڑے پیمانے پر اعتراف بھی کیا ہے۔

ایوارڈز جیتنے والے کرکٹرز:

ڈومیسٹک کرکٹر آف دی ایئر:

- صاحبزادہ فرحان (پاکستان کپ، نیشنل ٹی ٹونٹی اور قائد اعظم ٹرافی میں 1869 رنز)

ایمرنگ کرکٹر آف دی ایئر:

- محمد وسیم جونیر

ویمن کرکٹر آف دی ایئر:

- ندا ڈار (10 ون ڈے، 363 رنز اور 6 وکٹیں؛ 6 ٹی ٹونٹی انٹرنیشنل میچز میں 95 رنز اور 7 وکٹیں؛ پاکستان ویمنز کپ میں 146 رنز اور 14 وکٹیں)

سال کی متاثر کن کارکردگی:

- شاہین شاہ آفریدی (3-31 بمقابلہ بھارت، آئی سی سی میمنز ٹی ٹونٹی ورلڈ کپ)

ٹی ٹونٹی انٹرنیشنل کرکٹر آف دی ایئر:

- محمد رضوان (29 ٹی ٹونٹی انٹرنیشنل میچز میں 1,326 رنز)

ون ڈے انٹرنیشنل کرکٹر آف دی ایئر:
• بابراعظم (6 ون ڈے انٹرنیشنل میچز میں 405 رنز)

ٹیسٹ کرکٹر آف دی ایئر:
• حسن علی (9 ٹیسٹ، 41 وکٹیں)

سال کا سب سے قیمتی کرکٹر:
• محمد رضوان (9 ٹیسٹ میچز میں 455 رنز؛ 6 ون ڈے انٹرنیشنل میچز میں 134 رنز؛ 29 ٹی ٹو ٹی انٹرنیشنل میچز میں 1,326 رنز)

– ENDS –

Media contact:

Ibrahim Badees Muhammad

Assistant Manager - Media and Communications

E: ibrahim.badees@pcb.com.pk

M: +92 (0) 345 474 3486

W: www.pcb.com.pk

ABOUT THE PCB

The Pakistan Cricket Board (PCB) is the sole governing body for the game of cricket in Pakistan, which was established under the Sports (Development and Control) Ordinance 1962 as a body corporate having perpetual succession with exclusive authority for the regulation, administration, management and promotion of the game of cricket in Pakistan.

The PCB operates through its own Constitution, generates its revenues, which are reinvested in the development of cricket. It receives no grants, funds or monies from either the Federal or Provincial Governments, the Consolidated Funds or the Public Exchequer.

The PCB's mission is to inspire and unify the nation by channelising the passion of the youth, through its winning teams and by providing equal playing opportunities to all.

Over the next five years, the PCB will be focusing on six key priority areas that include establishing sustainable corporate governance, delivering world-class international teams, developing a grassroots and pathways framework, inspiring generations through our women's game, growing and diversifying commercial revenue streams, and enhancing the global image of Pakistan.

The PCB also remains committed to developing ground and facility cricket infrastructure, monitoring the implementation of playing codes and regulations, and supporting the game at every level through its high quality training provision for officials and coaches.

HELP PREVENT CORONAVIRUS



WASH HANDS



KEEP THE
DISTANCE



AVOID CROWD



WEAR MASK



COUGH IN THE
ELBOW



KEEP HYDRATED



STAY AT HOME

Commercial Partners



Broadcast Partners

PCB Headquarters
Gaddafi Stadium, Ferozpur Road Lahore, Pakistan, PO Box 54000
Tel: +92 42 35717231-4

pcb.com.pk [/PakistanCricketBoard](https://www.facebook.com/PakistanCricketBoard) [/TheRealPCB](https://twitter.com/TheRealPCB) [/TheRealPCB](https://www.instagram.com/TheRealPCB) [/PakistanCricketOfficial](https://www.youtube.com/PakistanCricketOfficial)